



தேசிய குடிமகன்தொகுப்பு கமிஷனின் சமீபத்திய அறிவிப்பு

அறிவிப்பு

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதி விசேஷமானது

அண்மை 2234/20 - 2021 ஆம் ஆண்டு 30 ஆம் நாள் 2021.06.30

2234/20 ஆம் இலக்கம் - 2021 ஆம் ஆண்டு யூன் மாதம் 30 ஆம் திகதி புதன்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2017 ஆம் ஆண்டின் 12 ஆம் இலக்க வெளிநாட்டுச் செலாவணிச் சட்டம்

2017 ஆம் ஆண்டின் 12 ஆம் இலக்க, வெளிநாட்டுச் செலாவணிச் சட்டத்தின் 7 ஆம் பிரிவுடன் சேர்த்து வாசிக்கப்படும் 29 ஆம் பிரிவின் கீழ் ஆக்கப்பட்ட ஒழுங்குவிதிகள்.

மஹிந்த ராஜபக்ஷ,
நிதி அமைச்சர்.

கொழும்பு,
2021, யூன் 30.

ஒழுங்குவிதிகள்

- இவ்வொழுங்குவிதிகள் 2021 ஆம் ஆண்டின் 6 ஆம் இலக்க, வெளிநாட்டுச் செலாவணி (இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகளில் முதலீடு) ஒழுங்குவிதிகள் என எடுத்துக்காட்டப்படலாம்.
- வெளிநாட்டுச் செலாவணி ஒழுங்குவிதிகளின் நியதிகளுக்கிணங்க, இலங்கைக்கு வெளியே வதியும் ஆளொருவரிடமிருந்து வெளிநாட்டு நாணயத்தினைக் கடன்பட்டிருக்கும் இலங்கையிலுள்ள 2007 ஆம் ஆண்டின் 7 ஆம் இலக்க கம்பனிகள் சட்டத்தின் கீழ் (2011 ஆம் ஆண்டின் 42 ஆம் இலக்க, நிதித்தொழில் சட்டத்தின்படி நிதி வியாபாரத்தில் ஈடுபட்டுள்ள கம்பனிகள் நீங்கலாக) இலங்கையில் கூட்டிணைக்கப்பட்ட கம்பனிகள் பின்வரும் நியதிகள் மற்றும் நிபந்தனைகளுக்குட்பட்டும் இலங்கை மத்திய வங்கியினால் விடுக்கப்படும் பணிப்புரைகளுக்கு இணங்கவும் குறிப்பிட்ட கடன்பாடுகளில் ஐம்பது சதவீதத்தினைப் பயன்படுத்தி இரண்டாந்தரச் சந்தையிலிருந்து இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகளைக் கொள்வனவு செய்வதற்கு இத்தால் அனுமதி வழங்கப்படுகின்றது.

- இலங்கை மத்திய வங்கியின் நாணயச் சபை அத்தகைய கோரிக்கைகளைப் பரிசீலனையில் கொண்டு ஒவ்வொரு விடயமாக ஆராய்ந்து ஒப்புதலை வழங்கும்.



- (ii) குறிப்பிட்ட கடன்பாட்டின் மீது ஐம்பது சதவீதம் இலங்கை அரசாங்கத்தினால் வழங்கப்படும் இலங்கை அபிவிருத்தி முறிகளில் முதலீடு செய்யப்படல் வேண்டும்.
- (iii) இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகள் மற்றும் இலங்கை அபிவிருத்தி முறிகளில் செய்யப்பட்ட முதலீடுகளுக்கான நிதியின் மூலங்கள் வெளிநாட்டுக் கடன்பாடுகளாக வெளிநாடுகளிலிருந்து பிரத்தியேகமாகவும் இலங்கைக்கான உள்முக பணவனுப்பல்களாக பெறப்பட்டனவாகவும் இருத்தல் வேண்டும்.
- (iv) தகைமையுடைய கம்பனிகள், 2017 ஆம் ஆண்டின் 12 ஆம் இலக்க வெளிநாட்டு செலாவணிச் சட்டத்தின் கீழ் வெளிநாட்டுக் கடன்பாடுகள் மீது விடுக்கப்பட்ட தற்போதைய ஒழுங்குவிதிகளுக்குட்பட்டு அதிகாரமளிக்கப்பட்ட வணிகரொடுவருடன் திறக்கப்பட்ட வெளிநாட்டு வர்த்தகக் கடன்பாட்டுக் கணக்கிற்குள் அத்தகைய கடன் பெறுகைகளைப் பெற்றுக்கொள்ளலாம் என்பதுடன் இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகள் மற்றும் இலங்கை அபிவிருத்தி முறிகள் என்பனவற்றில் செய்யப்படும் முதலீடுகள் தொடர்பான பணவனுப்பல்கள் இலங்கை மத்திய வங்கியினால் விடுக்கப்படும் பணப்புகைகளுக்கிணங்கி அதே வெளிநாட்டு வர்த்தகக் கடன்பாட்டு கணக்கிற்குட்படவே செய்யப்படல் வேண்டும்.
- (v) அவ்வாறு வாங்கப்பட்ட இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகள் மற்றும் இலங்கை அபிவிருத்தி முறிகளின் கூப்பன் மற்றும் முதிர்ச்சிப் பெறுகைகள் எந்த வெளிநாட்டு வர்த்தகக் கடன்பாட்டுக் கணக்கினூடாக முதலீடு மேற்கொள்ளப்பட்டதோ அதே கணக்கிற்கு மீண்டும் வரவு வைக்கப்படுதல் வேண்டும்.
- (vi) தொடர்பான கடன்பாடுகளின் வட்டி மற்றும் மூலதனத்தின் மீள்கொடுப்பனவுகள் இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகள் மற்றும் இலங்கை அபிவிருத்தி முறிகளில் செய்யப்பட்ட தொடர்பான முதலீடுகளின் கூப்பன் மற்றும் முதிர்ச்சிப் பெறுகைகளுடன் ஒத்திசைவானதாக இருக்கும் விதத்தில் (கடன்பாட்டாளர் மற்றும் கடன் வழங்கியவர் இருவருக்குமிடையிலான இணக்கப்பாட்டின்படி) அட்டவணையிடப்படுதல் வேண்டும்.
- (vii) எந்தவொரு சூழ்நிலையின் கீழும், இலங்கை அரசாங்கத்தினால் வழங்கப்பட்ட நாட்டிற்கான பன்னாட்டு முறிகள் மற்றும் இலங்கை அபிவிருத்தி முறிகளில் முதலீடு செய்யும் நோக்கத்திற்காக வெளிநாடுகளிலிருந்து பெறப்பட்ட குறிப்பிட்ட கடன்களின் மீள் கொடுப்பனவுகள் இலங்கை ரூபாவினை வெளிநாட்டுச் செலாவணிக்கு மாற்றிக் கொள்வதன் மூலம் மேற்கொள்ளப்படக் கூடாது.
- (viii) மேலும், அதிகாரமளிக்கப்பட்ட வணிகர்கள், தகைமையுடைய கம்பனிகள் உரிய விழிப்புக் கவனத்துடனும் ஒழுங்குவிதிகளுக்கு இணங்கியொழுகும் விதத்திலும் நடந்து கொள்வதனை எப்பொழுதும் உறுதிப்படுத்திக் கொள்ளுதல் வேண்டும்.